

(())

-:: વેચાણ દસ્તાવેજ ::-

કુલ વેચાણ અવેજ રૂ. /- પુરાનો
(અંકે રૂપિયા પુરા)

જત આજ રોજ તારીખ મી માહે સને ૨૦૨૦ ના અંગ્રેજી દિને...

ગુજરાત રાજ્યનાં ડીસ્ટ્રીક્ટ સુરત, સુરત સીટી(અડાજણ) સબ-ડીસ્ટ્રીક્ટના મોજે વરીયાવના રે.સર્વે નં.- ૧૩૫૫ પૈકી, બ્લોક નં.- ૧૨૮૯ પૈકી ૧ થી નોંધાયેલ બીનખેતીની જમીન, જેનું ક્ષેત્રફળ ૦૦-૧૧-૮૯ હે.આરે.ચો.મી. યાને ૧૧૮૯ ચો.મી. છે, જેનો ટી.પી.સ્કીમ નં. ૩૬(વરીયાવ) માં સમાવેશ થતા ફાયનલ પ્લોટ નં. ૩૭ મુજબનું ક્ષેત્રફળ ૭૬૭ ચો.મી. વાળી જમીનમાં બાંધવામાં આવેલ “રિવાન્ટા સ્કવેર” નામથી ઓળખાતી બિલ્ડીંગમાં માળે આવેલ ફ્લેટ/દુકાન/ઓફીસ નંબર : વાળી મિલકત (હવે પછી અહીં જેનો ઉલ્લેખ “ફ્લેટ/દુકાન/ઓફીસ” અથવા “એપાર્ટમેન્ટ” તરીકે કરવામાં આવેલ છે.) કે જેના રીયલ એસ્ટેટ (રેગ્યુલેશન એન્ડ ડેવલોપમેન્ટ) એક્ટ ૨૦૧૬ (રજી.નં.) ના

રૂલ્સ મુજબ કારપેટ એરીયા મુજબનું ક્ષેત્રફળ ચો.ફુટ યાનેચો.મી., બિલ્ડઅપ એરીયા મુજબનું ક્ષેત્રફળ ચો.ફુટ યાને ચો.મી. તથા ચો.ફુટ યાને ચો.મી. સ્ટેન્ડીંગ બાલ્કની સહીતની મિલકત તથા મજકુર ઇમારતની તળની જમીનમાં ફાળે પડતા વણવહેંચાયેલા અવિભાજ્ય હીસ્સાની ચો.મી. જમીન સહીતની ફ્લેટ મિલકતનો ઓનરશીપના ધોરણે વેચાણ દસ્તાવેજ. જેનો વેચાણ અવેજ રકમ રૂ.

/- અંકે રૂપિયા પુરા છે.

આ વેચાણ દસ્તાવેજનો લેખ લખાવી લેનાર યાને પહેલા પક્ષના :-

=====

શ્રી, (PAN:)

ઉ.વ.આ., જાતે : હિન્દુ, ધંધો :,

રહેવાસી:-ના...

લેખનો પ્રકાર	ગામ	ટી.પી. નંબર	એફ.પી. નંબર	ક્ષેત્રફળ	ફ્લેટ/દુકાન/ઓફીસ નંબર
વેચાણ દસ્તાવેજ	વરીયાવ	૩૬	૩૭	ચો.મી.	

વેચનારની સહી	ખરીદનારની સહી

(())

(જેઓને હવે પછી આ વેચાણ દસ્તાવેજમાં પહેલા પક્ષના ચાને તમો અથવા વેચાણ લેનારા અથવા એલોટી તરીકે સંબોધવામાં આવેલ છે, જેઓના સંપૂર્ણ અર્થમાં અન્યથા વિરોધાભાસ ન હોય ત્યાં વેચાણથી લેનાર ચાને પહેલા પક્ષના જાતે પોતે તથા તમારા વંશ, વાલી, વારસો, ટ્રાન્સફરીઓ, એસાઈનીઓ, એક્ઝીક્યુટર્સ, એડમીનીસ્ટ્રેટર્સ તથા સકસેસર્સ ઇત્યાદી તમામનો સમાવેશ થઈ જાય છે.)

જોગ લિ.

આ વેચાણ દસ્તાવેજનો લેખ લખી આપનાર ચાને બીજા પક્ષના:-

=====

મે. રિવાન્ટા ઇન્ફ્રા (PAN: AAWFR 5536 N) ઠે. “રિવાન્ટા લક્ઝરીયા”, પ્લોક નં. ૧૧૬૪, ટી.પી.: ૩૭, એફ.પી. ૫૦, મુ.: વરીયાવ, તા.: અડાજણ, જી.: સુરત નામની ભાગીદારી પેઢી વતી અને તરફે તેના ભાગીદારો...

(૧) શ્રી કપિલકુમાર વિઠ્ઠલભાઈ રાંક, (PAN: AGVPR 7824 A)

ઉ.વ.આ. ૩૮, જાતે : હિન્દુ, ધંધો : વેપાર,
રહેવાસી:- ૧૧૦૪-૧૨૦૪, “અનંતા” શિવાન્ટા પેલેસ, હરીકૃષ્ણ કેમ્પસની પાછળ, સરથાણા જકાતનાકા, સુરતના...

(૨) શ્રી મુકેશભાઈ અરજણભાઈ મોરડીયા, (PAN: ASPPM 4499 N)

ઉ.વ.આ. ૩૮, જાતે : હિન્દુ, ધંધો : વેપાર,
રહેવાસી:- ૯૧-૯૨, સાઈમોહન રો હાઉસ, ડી-માર્ટની સામે, મોટા વરાછા, સુરતના...

(જેઓને હવે પછી આ વેચાણ દસ્તાવેજમાં બીજા પક્ષના ચાને અમો અથવા વેચાણ આપનારા અથવા પ્રમોટર તરીકે સંબોધવામાં આવેલ છે, જેઓના સંપૂર્ણ અર્થમાં અન્યથા વિરોધાભાસ ન હોય ત્યાં વેચાણથી આપનાર ચાને બીજા પક્ષના જાતે પોતે તથા અમારા વંશ, વાલી, વારસો, ટ્રાન્સફરીઓ, એસાઈનીઓ, એક્ઝીક્યુટર્સ, એડમીનીસ્ટ્રેટર્સ તથા સકસેસર્સ ઇત્યાદી તમામનો સમાવેશ થઈ જાય છે.)

આપણે બંને પક્ષકારો વચ્ચે તા.: ના રોજ એલોટમેન્ટ લેટર તેમજ તારીખ: ના રોજ કબજા વગરના સાટાખત ચાને વેચાણનો કરાર થયેલ છે, જેની તમામ શરતોનું આપણે બંને પક્ષકારો દ્વારા ચુસ્તપણે પાલન કરવામાં આવેલ છે અને તમામ શરતો બંને પક્ષકારો દ્વારા પુર્ણ કરવામાં આવેલ છે. જેથી સદર કરારના ભાગ રૂપે આજરોજ આ વેચાણ દસ્તાવેજ આપણે બંને પક્ષકારોએ નોંધવાનું નક્કી કરેલ છે.

લેખનો પ્રકાર	ગામ	ટી.પી. નંબર	એફ.પી. નંબર	ક્ષેત્રફળ	ફ્લેટ/દુકાન/ઓફીસ નંબર
વેચાણ દસ્તાવેજ	વરીયાવ	૩૬	૩૭	ચો.મી.	
વેચનારની સહી			ખરીદનારની સહી		

(())

જત આ વેચાણ દસ્તાવેજથી અમો બીજા પક્ષના તમો પહેલા પક્ષનાને લખી આપી જણાવીએ છીએ કે.....

ડીસ્ટ્રીક્ટ સુરત, સુરત સીટી(અડાજણ) સબ-ડીસ્ટ્રીક્ટના મોજે વરીયાવના રે.સર્વે નં.- ૧૩૫૫ પૈકી, બ્લોક નં.- ૧૨૮૯ પૈકી ૧ થી નોંધાયેલ બીનખેતીની જમીન, જેનું ક્ષેત્રફળ ૦૦-૧૧-૮૯ હે.આરે.ચો.મી. ચાને ૧૧૮૯ ચો.મી. છે, જેનો ટી.પી.સ્કીમ નં. ૩૬(વરીયાવ) માં સમાવેશ થતા ફાયનલ પ્લોટ નં. ૩૭ મુજબનું ક્ષેત્રફળ ૭૬૭ ચો.મી. વાળી જમીનમાં બાંધવામાં આવેલ “રિવાન્ટા સ્કવેર” (હવે પછી અહીં જેનો ઉલ્લેખ “મકાન” અથવા “પ્રોજેક્ટ” તરીકે કરવામાં આવેલ છે.) નામથી ઓળખાતી બિલ્ડીંગમાં આવેલ ફ્લેટ/દુકાન/ઓફીસ પૈકી નીચે પરિશિષ્ટમાં વિગતે વર્ણવેલ ફ્લેટ/દુકાન/ઓફીસ વાળી મીલકત (વેચાણ આપેલ ફ્લેટ/દુકાન/ઓફીસ મિલકતને સરળતા ખાતર હવે પછી આ દસ્તાવેજમાં સદરહું મિલકત તરીકે વર્ણવેલ છે.) અમો બીજાપક્ષનાની સંપૂર્ણ અને સ્વતંત્ર માલિકી, કબજા, ભોગવટા, વહીવટ હેઠળની ચાલી આવેલી છે, સદરહું મિલકત અંગે અમો બીજાપક્ષનાને વ્યવસ્થા, સંચાલન, નિકાલ વિગેરે કરવા-કરાવવાનો હકક અને અધિકાર છે, તે હકક અને અધિકારની રૂએ સદરહું મિલકત તમો પ્રથમપક્ષનાને અમો બીજાપક્ષનાએ કારપેટ એરીયા મુજબ ઉચ્ચક વેચાણ અવેજથી વેચાણ આપીએ છીએ.

સદરહું વેચાણ આપેલ મિલકત જે જમીન પર આવેલ છે તે જમીનના ટાઇટલની હકીકત એવી છે કે.....

ડીસ્ટ્રીક્ટ સુરત, સબ-ડીસ્ટ્રીક્ટ તાલુકો ચોર્યાસીના મોજે ગામ વરીયાવના રે.સ.નં. ૧૩૫૫ થી નોંધાયેલ ખેડખાતાની જમીન ચાલી આવેલી છે તે જમીન યુસુફ સુલેમાન મમુજી પટેલે દાઉદ ઈસ્માઈલ પાસેથી તા.: ૦૯/૦૬/૧૯૪૧ ના રોજ વેચાણ દસ્તાવેજથી ખરીદ કરેલ. તે અંગેની ફેરફારની નોંધ ગામ દફતરે હકક પત્રક નમુના નં. ૬ માં નોંધ નંબર: ૫૫૨ થી તા.: ૧૧/૧૦/૧૯૫૧ ના રોજ કરવામાં આવેલ. આ રીતે સદરહું જમીન યુસુફ સુલેમાન મમુજી પટેલ ના નામે માલિકી હકકે ચાલી આવેલ, તે જમીનમાં ઈચ્છુ મોરાર પ્રત્યક્ષ ખેડુત તરીકે ચાલી આવેલા હોય સદરહું જમીનમાં સં. ગ. તરીકે ઈચ્છુ મોરારનું નામ દાખલ કરવામાં આવેલ. તે અંગેની ફેરફારની નોંધ ગામ દફતરે હકક પત્રક નમુના નં. ૬ માં નોંધ નંબર : ૮૫૩ થી તા.: ૦૧/૦૧/૧૯૫૪ ના રોજ કરવામાં આવેલ.

ત્યારબાદ સદરહું જમીનના કબજેદાર યુસુફ સુલેમાન મમુજી પટેલનું મૈયત થતા વારસાઈ હકકથી તેમજ સુરતના સિવિલ જજ સી.ડી. સાહેબની કોર્ટમાં રે.દિ.મુ.નં. ૭૭૨ ના

લેખનો પ્રકાર	ગામ	ટી.પી. નંબર	એફ.પી. નંબર	ક્ષેત્રફળ	ફ્લેટ/દુકાન/ઓફીસ નંબર
વેચાણ દસ્તાવેજ	વરીયાવ	૩૬	૩૭	ચો.મી.	

વેચનારની સહી	ખરીદનારની સહી

(())

થયેલ સમાધાન મુજબ ચાકુબ યુસુફ મમુજી પટેલનું નામ દાખલ કરવામાં આવેલ. તે અંગેની ફેરફારની નોંધ ગામ દફતરે હકક પત્રક નમુના નં. ૬ માં નોંધ નંબર : ૧૮૫૩ થી તા.: ૨૪/૦૫/૧૯૬૨ ના રોજ કરવામાં આવેલ. ત્યારબાદ ટેનન્સી કાયદાની કલમ ૩૨-ગ મુજબ મે. મા.સા.ના હુકમ નં.૨૭૪૩, તા.: ૧૯/૦૬/૧૯૬૩ થી ચાકુબ યુસુફ મમુજી પટેલે તેમના ગણોતિયા ઇચ્છુ મોરારને નકકી થયેલ ખરીદ કિંમતે વેચાણ આપેલ. તે અંગે બીજા હકકમાં ખરીદ કિંમતનો બોજો દાખલ કરવાની નોંધ કરવાનો હુકમ કરેલ. જે અંગેની ફેરફારની નોંધ ગામ દફતરે હકક પત્રક નમુના નં. ૬ માં નોંધ નંબર : ૧૯૩૦ થી તા.: ૨૦/૦૮/૧૯૬૩ ના રોજ કરવામાં આવેલ.

ત્યારબાદ સદરહું જમીન અંગે ગણોતિયા ઇચ્છુ મોરારે, ચાકુબ યુસુફ મમુજી પટેલને ખરીદ કિંમતની તમામ રકમ જમા કરવાથી તેમજ ખરીદ પ્રમાણપત્રના આધારે બીજા હકકમાં ચાલતુ જમીન માલિક તરીકે ચાકુબ યુસુફ મમુજી પટેલનું નામ કમી કરી ગણોતિયા ઇચ્છુ મોરારનું નામ જમીન માલિક તરીકે દાખલ કરવામાં આવેલ. તે અંગેની ફેરફારની નોંધ ગામ દફતરે હકક પત્રક નમુના નં. ૬ માં નોંધ નંબર : ૨૭૪૬ થી તા.: ૨૯/૦૮/૧૯૭૦ ના રોજ કરવામાં આવેલ.

મજકુર વરીયાવ ગામે નામદાર ગુજરાત સરકારશ્રી તરફથી એકત્રીકરણ ચોજના દાખલ કરવામાં આવતા સદર જમીનના સર્વે નંબર ૧૩૫૫ વાળી જમીન જેનું ક્ષેત્રફળ ૦૦-૩૦-૩૫ હે.આરે.ચો.મી. પૈકી ૦૦-૧૯-૦૩ હે.આરે.ચો.મી. જમીનને નવા બે બ્લોક નં. ૧૨૮૯ પૈકી ૧ જેનું ક્ષેત્રફળ ૦૦-૧૧-૮૯ હે.આરે.ચો.મી. તથા બ્લોક નં. ૧૨૮૯ પૈકી ૨, જેનું ક્ષેત્રફળ ૦૦-૦૭-૧૪ હે.આરે.ચો.મી. આપવામાં આવેલ. અને તે અંગેની ફેરફારની નોંધ ગામ દફતરે હકક પત્રક નમુના નં. ૬ માં નોંધ નંબર : ૪૩૩૦ થી તા.: ૦૯/૦૯/૧૯૮૩ ના રોજ કરવામાં આવેલ. જે નોંધ પ્રમાણિત થયેલ.

ત્યારબાદ મદદનીશ એકત્રીકરણ અધિકારી-૧ ના હુકમ મુજબ સર્વે નં. ૧૩૫૫ વાળી જમીનનું ક્ષેત્રફળ એ.૦-૩૦ ગું હતું તે દશાંશ પદ્ધતિમાં ફેરવતા ૦૦-૩૦-૩૫ હે.આરે.ચો.મી. મુજબ ૭/૧૨ માં લખવામાં આવેલ. તે અંગેની ફેરફારની નોંધ ગામ દફતરે હકક પત્રક નમુના નં. ૬ માં નોંધ નંબર : ૪૩૪૭ થી તા.: ૨૯/૧૦/૧૯૮૩ ના રોજ કરવામાં આવેલ. જે નોંધ પ્રમાણિત થયેલ.

લેખનો પ્રકાર	ગામ	ટી.પી. નંબર	એફ.પી. નંબર	ક્ષેત્રફળ	ફ્લેટ/દુકાન/ઓફીસ નંબર
વેચાણ દસ્તાવેજ	વરીયાવ	૩૬	૩૭	ચો.મી.	

વેચનારની સહી	ખરીદનારની સહી

(())

આ રીતે સદરહું બ્લોક નં. ૧૨૮૯ પૈકી ૧ અને ૧૨૮૯ પૈકી ૨ વાળી જમીનના માલિક ઇચ્છુ મોરાર ચાલી આવેલા. તેમનું તા.: ૦૫/૦૪/૨૦૦૩ ના રોજ અવસાન થતા તેમના સીધીલીટીના વારસદારો (૧) હરીભાઈ ઇચ્છુભાઈ, (૨) રામુભાઈ ઇચ્છુભાઈ, (૩) મણીભાઈ ઇચ્છુભાઈ, (૪) ગણપતભાઈ ઇચ્છુભાઈ, (૫) ચીમનભાઈ ઇચ્છુભાઈ, (૬) બાબરભાઈ ઇચ્છુભાઈ, (૭) ભીખીબેન તે ઇચ્છુભાઈ મોરારભાઈની દિકરી તે રામુભાઈ જીવણભાઈની ઘણીયાણી(મરણ), (૮) મણીબેન તે ઇચ્છુભાઈ મોરારભાઈની દિકરી તે ડાહ્યાભાઈ ભીખાભાઈની ઘણીયાણી(મરણ), (૯) ઇન્દુબેન તે ઇચ્છુભાઈ મોરારભાઈની દિકરી તે અંબુભાઈ પ્રેમાભાઈની વિધવા, આમ ઇચ્છુભાઈ મોરારભાઈના કુલ (૧) થી (૯) સીધીલીટીના વારસદારો હોય, જે પૈકી ભીખીબેન તે ઇચ્છુભાઈ મોરારભાઈની દિકરી તે રામુભાઈ જીવણભાઈની ઘણીયાણીનું અવસાન થયેલ હોય તેમના પેઢીનામા આધારે તેમના વારસદારો (૧) રમીલાબેન તે રામુભાઈ જીવણભાઈની દિકરી, (૨) નયનાબેન તે રામુભાઈ જીવણભાઈની દિકરી, (૩) ભાસ્કરભાઈ રામુભાઈ, (૪) હસમુખભાઈ રામુભાઈ, (૫) રેખાબેન તે રામુભાઈ જીવણભાઈની દિકરી તેમજ મણીબેન તે ઇચ્છુભાઈ મોરારભાઈની દિકરી તે ડાહ્યાભાઈ ભીખાભાઈની ઘણીયાણીનું અવસાન થયેલ હોય તેમના પેઢીનામા આધારે તેમના વારસદારો (૧) લતાબેન તે ડાહ્યાભાઈ ભીખાભાઈની દિકરી, (૨) મીનાક્ષીબેન તે ડાહ્યાભાઈ ભીખાભાઈની દિકરી, (૩) મનીષભાઈ ડાહ્યાભાઈના નામો દાખલ કરવામાં આવેલ. તે અંગેની ફેરફારની નોંધ ગામ દફતરે હકક પત્રક નમુના નં. ૬ માં નોંધ નંબર : ૧૧૭૧૩ થી તા.: ૦૬/૦૯/૨૦૦૩ ના રોજ કરવામાં આવેલ.

ત્યારબાદ સુરત મહાનગરપાલિકાની હદનું વિસ્તરણ થવાથી ચોર્યાસી તાલુકાના વરીયાવ ગામનો સુરત સીટી તાલુકામાં સમાવેશ કરવામાં આવેલ છે જેની પ્રાદેશીક ફેરફાર મુજબની નોંધ ગામ દફતરે હકક પત્રક નમુના નં. ૬ માં નોંધ નંબર : ૧૨૪૦૯ તથા ૧૨૪૧૦ થી તા.: ૨૨/૧૨/૨૦૦૬ ના રોજ કરવામાં આવેલ. જે નોંધ તા.: ૨૭/૧૨/૨૦૦૬ ના રોજ પ્રમાણિત થયેલ છે.

ત્યારબાદ સદરહું જમીનના કબજેદારો પૈકી (૧) રમીલાબેન તે રામુભાઈ જીવણભાઈની દિકરી, (૨) નયનાબેન તે રામુભાઈ જીવણભાઈની દિકરી, (૩) ભાસ્કરભાઈ રામુભાઈ, (૪) હસમુખભાઈ રામુભાઈ, (૫) રેખાબેન તે રામુભાઈ જીવણભાઈની દિકરી, (૬)

લેખનો પ્રકાર	ગામ	ટી.પી. નંબર	એફ.પી. નંબર	ક્ષેત્રફળ	ફ્લેટ/દુકાન/ઓફીસ નંબર
વેચાણ દસ્તાવેજ	વરીયાવ	૩૬	૩૭	ચો.મી.	

વેચનારની સહી	ખરીદનારની સહી

(())

લતાબેન તે ડાહ્યાભાઈ ભીખાભાઈની દિકરી, (૭) મીનાક્ષીબેન તે ડાહ્યાભાઈ ભીખાભાઈની દિકરી, (૮) મનીષભાઈ ડાહ્યાભાઈએ પોતાનો હકક હિસ્સો સદરહું જમીનમાંથી ઉઠાવી લીધેલો. તે અંગેની ફેરફારની નોંધ ગામ દફતરે હકક પત્રક નમુના નં. ૬ માં નોંધ નંબર : ૧૨૪૮૩ થી તા.: ૦૮/૦૫/૨૦૦૭ ના રોજ કરવામાં આવેલ. જે નોંધ રદ કરવામાં આવેલ છે.

ત્યારબાદ સદરહું જમીનમાં ગામ દફતરે પડેલ ફેરફાર નોંધ નં. ૧૧૭૧૩ બાબતે નાયબ કલેક્ટરશ્રી, સીટી પ્રાંત, સુરતના નોટીસથી સુનવણી તા.: ૧૬/૦૨/૨૦૧૭ ના રોજ પક્ષકારોએ હાજર રહેવા જણાવેલ. તે અંગેની ફેરફારની નોંધ ગામ દફતરે હકક પત્રક નમુના નં. ૬ માં નોંધ નંબર : ૧૫૩૧૦ થી તા.: ૦૩/૦૫/૨૦૧૭ ના રોજ કરવામાં આવેલ.

ત્યારબાદ સદરહું જમીન માલિકો હરિભાઈ ઇચ્છુભાઈ વિગેરેએ સદરહું જમીનમાં ગામ દફતરે પડેલ ફેરફાર નોંધ નં. ૧૧૭૧૩, તા.: ૦૬/૦૮/૨૦૦૩ બાબતે મે. નાયબ કલેક્ટરશ્રી, સીટી પ્રાંત, સુરતનાને અપીલ કરતા મે. નાયબ કલેક્ટરશ્રી, સીટી પ્રાંત, સુરતનાએ તેમના હુકમ નં. આર.ટી.એસ/અપીલ નં. ૧૫/૨૦૧૭, તા.: ૧૮/૦૩/૨૦૧૭ થી ઇન્કુબેન ઉર્ફે મણીબેન ઉર્ફે હીરાબેન તે ઇચ્છુભાઈ મોરારભાઈની છોકરી તે અંબુભાઈ પ્રેમાભાઈની વિધવાનું નામ નોંધ નં. ૧૧૭૧૩ થી દાખલ થયેલ પરંતુ ૭/૧૨ ઉપર અસર આવેલ નથી, તેથી ઇન્કુબેન ઉર્ફે મણીબેન ઉર્ફે હીરાબેન તે ઇચ્છુભાઈ મોરારભાઈની છોકરી તે અંબુભાઈ પ્રેમાભાઈની વિધવાનું નામ દાખલ કરવા હુકમ કરેલ. તે અંગેની ફેરફારની નોંધ ગામ દફતરે હકક પત્રક નમુના નં. ૬ માં નોંધ નંબર : ૧૫૩૫૧ થી તા.: ૨૧/૦૩/૨૦૧૭ ના રોજ કરવામાં આવેલ. જે નોંધ તા.: ૦૮/૦૫/૨૦૧૭ ના રોજ પ્રમાણિત થયેલ છે.

ત્યારબાદ સદરહું જમીનના માલિકો પૈકી ઇન્કુબેન ઉર્ફે મણીબેન ઉર્ફે હીરાબેન તે ઇચ્છુભાઈ મોરારભાઈની છોકરી તે અંબુભાઈ પ્રેમાભાઈની વિધવાનું તા.: ૦૫/૦૫/૨૦૧૨ ના રોજ અવસાન થતા તેમના સીધીલીટીના વારસદારો (૧) ભાનુબેન તે અંબુભાઈ પ્રેમાભાઈની છોકરી, (૨) પુષ્પાબેન તે અંબુભાઈ પ્રેમાભાઈની છોકરી, (૩) દિલીપભાઈ અંબુભાઈ પટેલ, (૪) હંસાબેન તે અંબુભાઈ પ્રેમાભાઈની છોકરી, (૫) ચેતનકુમાર અંબુભાઈ પટેલના નામો દાખલ કરવામાં આવેલ. તે અંગેની ફેરફારની નોંધ ગામ દફતરે હકક પત્રક નમુના નં. ૬ માં નોંધ નંબર : ૧૫૪૦૦ થી તા.: ૧૮/૦૫/૨૦૧૭ ના રોજ કરવામાં આવેલ. જે નોંધ તા.: ૦૩/૦૭/૨૦૧૭ ના રોજ પ્રમાણિત થયેલ છે.

લેખનો પ્રકાર	ગામ	ટી.પી. નંબર	એફ.પી. નંબર	ક્ષેત્રફળ	ફ્લેટ/દુકાન/ઓફીસ નંબર
વેચાણ દસ્તાવેજ	વરીયાવ	૩૬	૩૭	ચો.મી.	

વેચનારની સહી	ખરીદનારની સહી

(())

ત્યારબાદ સદરહું બ્લોક નં. ૧૨૮૯ પૈકી ૧ અને ૧૨૮૯ પૈકી ૨, ટી.પી. ૩૬(વરીયાવ), એફ.પી. ૩૭ અને ૩૮ વાળી નવી શરતની ખેતીની જમીનને જુની શરતમાં ફેરવવા અરજી કરતા મહે. કલેક્ટર સાહેબ, સુરતનાએ તેઓના હુકમ નં. ગણત-૩/રી.રજી.નં. ૧૩૪/૧૭/વશી.૩૬૦૮ થી ૩૬૩૦/૧૭ તારીખ: ૦૮/૧૧/૨૦૧૭ ના હુકમથી સદરહું બ્લોક નં. ૧૨૮૯ પૈકી ૧ અને ૧૨૮૯ પૈકી ૨, ટી.પી. ૩૬(વરીયાવ), એફ.પી. ૩૭ અને ૩૮ વાળી નવી શરતની ખેતીની જમીનને જુની શરતમાં ફેરવવા પરવાનગી આપવામાં આવેલ છે. તે અંગેની ફેરફારની નોંધ ગામ દફતરે હકક પત્રક નમુના નં. ૬ માં નોંધ નંબર : ૧૫૫૮૭ થી તા.: ૧૬/૧૧/૨૦૧૭ ના રોજ કરવામાં આવેલ. જે નોંધ તા.: ૧૮/૦૧/૨૦૧૮ ના રોજ પ્રમાણિત થયેલ છે.

ત્યારબાદ સદરહું બ્લોક નં. ૧૨૮૯ પૈકી ૧ વાળી ૧૧૮૯ ચો.મી. જમીનને ટાઉન પ્લાનીંગ સ્કીમ નં. ૩૬(વરીયાવ)માં આવરી લેવામાં આવેલ અને સદરહું જમીનને ફાયનલ પ્લોટ નં. ૩૭ જેનું ક્ષેત્રફળ ૭૬૭ ચો.મી. ફાળવવામાં આવેલ અને બ્લોક નં. ૧૨૮૯ પૈકી ૨ વાળી ૭૧૪ ચો.મી. જમીનને ટાઉન પ્લાનીંગ સ્કીમ નં. ૩૬(વરીયાવ)માં આવરી લેવામાં આવેલ અને સદરહું જમીનને ફાયનલ પ્લોટ નં. ૩૮ જેનું ક્ષેત્રફળ ૫૩૭ ચો.મી. ફાળવવામાં આવેલ.

ત્યારબાદ સદરહું બ્લોક નં. ૧૨૮૯ પૈકી ૧ અને ૧૨૮૯ પૈકી ૨, ટી.પી. ૩૬(વરીયાવ), એફ.પી. ૩૭ અને ૩૮ વાળી જમીનના માલિક હરીભાઈ ઇચ્છુભાઈ વિગેરેનાઓ પાસેથી મજકુર જમીન મિલકત કપિલકુમાર વિહ્વલભાઈ રાંક એ વેચાણ દસ્તાવેજની રૂએ વેચાણથી રાખેલ. જે અંગેનો વેચાણ દસ્તાવેજ મહે. રાંદેર(સુરત-૮)ના સબ રજીસ્ટ્રાર સાહેબની કચેરીમાં અનુક્રમ નં. ૮૨૯ થી તા: ૨૨/૧૧/૨૦૧૭ ના રોજ નોંધવામાં આવેલ છે. તે વેચાણ અંગેના ફેરફારની નોંધ ગામ દફતરે હકક પત્રક નમુના નં. ૬ માં નોંધ નંબર : ૧૫૫૮૮ થી તા.: ૨૨/૧૧/૨૦૧૭ ના રોજ કરવામાં આવેલ. જે નોંધ તા.: ૧૮/૦૧/૨૦૧૮ ના રોજ પ્રમાણિત થયેલ છે. જે જમીનો પૈકી બ્લોક નં. ૧૨૮૯ પૈકી ૨, ટી.પી. ૩૬(વરીયાવ), એફ.પી. ૩૮ વાળી જમીન કપિલકુમાર વિહ્વલભાઈ રાંક એ અનિલભાઈ બાબુભાઈ કામ્રોડીયા, વિશાલકુમાર જીવરાજભાઈ માંગુકિયા અને લતાબેન જાદવજીભાઈ પટેલનાઓને વેચાણ દસ્તાવેજની રૂએ વેચાણથી આપેલ, જે અંગેનો વેચાણ દસ્તાવેજ મહે. કતારગામના સબ રજીસ્ટ્રાર સાહેબની કચેરીમાં અનુક્રમ નં. ૧૩૮૯૩ થી તા: ૧૦/૦૬/૨૦૧૯ ના રોજ નોંધવામાં આવેલ છે.

લેખનો પ્રકાર	ગામ	ટી.પી. નંબર	એફ.પી. નંબર	ક્ષેત્રફળ	ફ્લેટ/દુકાન/ઓફીસ નંબર
વેચાણ દસ્તાવેજ	વરીયાવ	૩૬	૩૭	ચો.મી.	

વેચનારની સહી	ખરીદનારની સહી

(())

ત્યારબાદ સદરહુ પ્લોક નં. ૧૨૮૯ પૈકી ૧, ટી.પી. ૩૬(વરીયાવ), એફ.પી. ૩૭ વાળી જમીનને રહેણાંક તેમજ વાણીજયક હેતુ માટે બીનખેતીમાં ફેરવી આપવા માંગણી કરતા મહે. કલેક્ટર સાહેબ સુરતનાએ ક્રમાંક: એ/જમન/તક્કાલ/Sr.No. 118/18/ID No. 313042/વશી દુરૂ થી દુરૂ/૨૦૧૮ તા.: ૧૮/૦૮/૨૦૧૮ થી બીનખેતીમાં ફેરવવા હુકમ કરેલ છે. જે અંગેની નોંધ ગામ દફતરે નોંધ નં. ૧૫૮૮૮ થી તા.: ૨૦/૦૮/૨૦૧૮ થી કરવામાં આવેલ છે. જે નોંધ તા.: ૧૨/૧૨/૨૦૧૮ ના રોજ પ્રમાણિત થયેલ છે.

ત્યારબાદ સદરહુ પ્લોક નં. ૧૨૮૯ પૈકી ૧, ટી.પી. ૩૬(વરીયાવ), એફ.પી. ૩૭ વાળી જમીનમાં રહેણાંક તેમજ વાણીજયક હેતુ માટે બાંધકામ અને વિકાસ પરવાનગી મેળવવા સુરત મ્યુનિસિપલ કોર્પોરેશન ટાઉન ડેવલોપમેન્ટ ડીપાર્ટમેન્ટને અરજી કરતા, રજુ કરેલ પ્લાન અને વિગતોને આધિન સુરત મહાનગરપાલીકાએ બાંધકામ રજાચિઠ્ઠી નં. ટી.ડી.ઓ./ડીપી/નં. ૨૯ તા.: ૧૭/૧૦/૨૦૨૦ થી બાંધકામ કરવા અંગેની પરવાનગી આપવામાં આવેલ.

ત્યારબાદ સદરહુ પ્લોક નં. ૧૨૮૯ પૈકી ૧, ટી.પી. ૩૬(વરીયાવ), એફ.પી. ૩૭ વાળી જમીન માલિક કપિલકુમાર વિહલભાઈ રાંક પાસેથી સદરહુ જમીન અમો બીજાપક્ષના યાને મે. રિવાન્ટા ઈન્ફ્રા નામની ભાગીદારી પેઢીએ વેચાણ દસ્તાવેજની રૂએ વેચાણથી રાખેલ, જે અંગેનો વેચાણ દસ્તાવેજ મહે. કતારગામના સબ રજીસ્ટ્રાર સાહેબની કચેરીમાં અનુક્રમ નં. ૧૮૯૯૭ થી તા.: ૦૬/૧૧/૨૦૨૦ ના રોજ નોંધવામાં આવેલ છે.

ત્યારબાદ સદરહુ પ્લોક નં. ૧૨૮૯ પૈકી ૧, ટી.પી. ૩૬(વરીયાવ), એફ.પી. ૩૭ વાળી જમીન ઉપર મે. રિવાન્ટા ઈન્ફ્રા નામની ભાગીદારી પેઢીએ મંજુર થયેલ પ્લાન મુજબ “રિવાન્ટા સ્કવેર” ના નામથી ઓળખાતી બિલ્ડીંગનું રહેણાંક તેમજ વાણીજયક હેતુ માટે બાંધકામ કરેલ. મજકુર યોજના અંગે પ્રમોટર યાને આયોજક દ્વારા પ્રોજેક્ટને કાયદાની જોગવાઈઓ હેઠળ તા.: ના રોજ રેરામાં નોંધવામાં આવેલ છે. જેનો નોંધણી નંબર (રેરા નંબર) છે.

મજકુર ડીસ્ટ્રીક્ટ સુરત, સુરત સીટી(અડાજણ) સબ-ડીસ્ટ્રીક્ટના મોજે વરીયાવના રે.સર્વે નં.- ૧૩૫૫ પૈકી, પ્લોક નં.- ૧૨૮૯ પૈકી ૧ થી નોંધાયેલ બીનખેતીની જમીન, જેનું ક્ષેત્રફળ ૦૦-૧૧-૮૯ હે.આરે.ચો.મી. યાને ૧૧૮૯ ચો.મી. છે, જેનો ટી.પી.સ્કીમ નં. ૩૬(વરીયાવ) માં સમાવેશ થતા ફાયનલ પ્લોટ નં. ૩૭ મુજબનું ક્ષેત્રફળ ૭૬૭ ચો.મી. વાળી જમીનમાં બાંધવામાં આવેલ “રિવાન્ટા સ્કવેર” ઇમારતના ટાઈટલ્સ, બાંધકામના પ્લાન, રજાચિઠ્ઠી, સુરત મહાનગરપાલીકાના મંજુર પ્લાન મુજબનું બાંધકામ થયેલ છે તેમજ ઇલેક્ટ્રીક ફીટીંગ્સ, ટાઈટલ્સ, ફ્લેટ/દુકાન/ઓફીસની સાઈઝ, કોમન ફેસિલીટીઝ, ઇત્યાદી તમામ

લેખનો પ્રકાર	ગામ	ટી.પી. નંબર	એફ.પી. નંબર	ક્ષેત્રફળ	ફ્લેટ/દુકાન/ઓફીસ નંબર
વેચાણ દસ્તાવેજ	વરીયાવ	૩૬	૩૭	ચો.મી.	

વેચનારની સહી	ખરીદનારની સહી

(())

બાબતોનો તમો પહેલાપક્ષનાએ જાતે તેમજ તે બાબતોના નિષ્ણાતો દ્વારા જાણકારી મેળવીને જોઈ તપાસીને તમામ બાબતોની ખાતરી કરી/કરાવીને તથા કબુલ મંજુર રાખીને, મજકુર ફ્લેટ/દુકાન/ઓફીસ વાળી મિલકત હમો બીજાપક્ષનાએ તમો પ્રથમ પક્ષનાને રૂ.

/- (અંકે રૂપિયા પુરા) પુરાના કિંમતી અવેજ બદલ

વેચાણથી આપેલ છે. જેમાં સદરહું કિંમતમાં કોઈ પણ પ્રકારના ટેક્ષ જેવા કે જી.એસ.ટી., કન્સ્ટ્રક્શન સેસ, કન્સલટીંગ ફી વગેરે જેવા ટેક્ષીસનો સમાવેશ થતો નથી તથા આ પ્રકારના ટેક્ષ કે અન્ય કોઈ પણ વધારાની કીમત ખરીદનાર વ્યક્તિએ અલગથી ચુકવવાની રહેશે. સદરહું એપાર્ટમેન્ટ (ફ્લેટ/દુકાન/ઓફીસ)ને સંલગ્ન તથા તેમાં સમાવિષ્ટ થતી તમામ સામાન્ય સુવિધાઓ જેનું વર્ણન આ સાથે નીચે પરિશિષ્ટ-૨ માં આપવામાં આવેલ છે. સદરહું એપાર્ટમેન્ટ(ફ્લેટ/દુકાન/ઓફીસ) તમો ખરીદનારને ઉપરની કિંમતે વેચાણ આપવામાં આવેલ છે. તેની અવેજની રકમ અમોને નીચેની વિગતે મળેલ છે.

પેમેન્ટ ચુકવણીની વિગત			
તારીખ	બેંકનું નામ	ચેક નં	રકમ (રૂ.)
	કુલ	-----	

જે વેચાણ અવેજ અમો બીજા પક્ષનાએ સ્વીકારેલ છે. હમો બીજા પક્ષના સદરહું અવેજની રકમ મળ્યા બાબતની આથી પહોંચ સ્વીકારીએ છીએ. સદરહું મિલકતના વેચાણ અવેજની પુરેપુરી રકમ તમોએ અમોને ચુકવી આપેલ હોય, તમારા કિંમતી અવેજના બદલામાં અમોએ અમારી માલીકીની સદરહું મિલકતનો પ્રત્યક્ષ અને શાંતિ ભર્યો કબજો સુપ્રત કરેલ છે. જે આજદીન બાદ અમો વેચાણ આપનારે કે અમારા વંશ, વાલી વારસોએ પરત માંગવાનો નથી. તેમજ પરત માંગવા અમો વેચાણ આપનાર આજ રોજથી હક્કદાર રહેતા નથી, મજકુર અવેજની રકમ માટે આપેલ ચેક બેન્કમાં પાસ થયે અમો વેચાણ આપનારના ખાતામાં રકમ જમાં થાય ત્યારબાદ જ દસ્તાવેજનો અમલ થયેલો ગણાશે.

સદરહું વેચાણ આપવામાં આવતા એપાર્ટમેન્ટ(ફ્લેટ/દુકાન/ઓફીસ) અંગેના જે કોઈ ટેક્ષ જેવા કે વેરાબીલો, ઇલેક્ટ્રીકટ મીટર બીલ, કોર્પોરેશનના હાઉસ ટેક્ષ વિગેરે... જે ભરવાના થાય તે અમોએ કમ્પ્લીશન તારીખ સુધીના તમામ ભરી આપેલ છે. હવે પછી આ એપાર્ટમેન્ટ(ફ્લેટ/દુકાન/ઓફીસ) તમો તમારા નામે જે જે ખાતામાં ટ્રાન્સફર કરાવવાનો થાય ત્યાં ત્યાં અમારે સહી કરી આપીને આ એપાર્ટમેન્ટ(ફ્લેટ/દુકાન/ઓફીસ) તમારા ખર્ચે તમોએ ટ્રાન્સફર કરાવી લેવાનો છે. તેમજ તેમ ન થતા તેને લાગતી-વળગતી તમામ પ્રકારની

લેખનો પ્રકાર	ગામ	ટી.પી. નંબર	એફ.પી. નંબર	ક્ષેત્રફળ	ફ્લેટ/દુકાન/ઓફીસ નંબર
વેચાણ દસ્તાવેજ	વરીયાવ	૩૬	૩૭	ચો.મી.	

વેચનારની સહી	ખરીદનારની સહી

(())

જવાબદારી આ દસ્તાવેજ થયેથી તમોની રહેશે. તેમજ તે ન થતા અમો તે પ્રકારના તમામ કનેક્શનો રદ કરવાની અરજીઓ આપી રદ કરાવી નાખીશું. તેમજ આ એપાર્ટમેન્ટ(ફ્લેટ/દુકાન/ઓફીસ) અંગેના કમ્પ્લીશન તારીખ સુધીના કોઈ વેરા બીલ ભરવાના બાકી નીકળે તે ભરી આપવાની જવાબદારી અમારા ઉપર છે.

સદરહું તમોને વેચાણ આપવામાં આવતા એપાર્ટમેન્ટ(ફ્લેટ/દુકાન/ઓફીસ) અંગેના અમારા તથા અમારા પુરોગામીના ટાઈટલ ડીડની ઝેરોક્ષ ફાઇલ તમોને સોંપી આપેલ છે. જે તમોએ ચેક કરેલ છે.

સદરહું વેચાણ આપવામાં આવતો એપાર્ટમેન્ટ(ફ્લેટ/દુકાન/ઓફીસ) બહુમાળી એપાર્ટમેન્ટમાં આવેલ હોયને જેમાં નીચે દર્શાવેલ ખાસ નિયમો તથા શરતોનું તમારે પાલન કરવાનું રહેશે. જે શરતે જ તમો જોગે વેચાણ દસ્તાવેજ કરી આપવામાં આવે છે. જે પાલન નહિ થયે દસ્તાવેજ રદ કરવામાં આવશે. જેની આથી સ્પષ્ટતા કરવામાં આવે છે.

(૦૧) સદરહું **“રિવાન્ટા સ્કવેર”** બીલ્ડીંગના બાંધકામ ડીટેલ્સ સ્પેશીફીકેશન, સુરત મ્યુનિસિપાલ કોર્પોરેશને આપેલ બાંધકામ પરવાનગી, આરંભ પ્રમાણપત્ર, બિલ્ડીંગ પ્લાન વિગેરે અસલ કાગળોનું તમોએ ઇન્સ્પેક્શન કરેલ છે, અને જોયા છે. તેમજ તે મુજબનું એપાર્ટમેન્ટ (ફ્લેટ/દુકાન/ઓફીસ)નો કારપેટ એરીયા તેમજ બાલકની તથા વરંડાનો એરીયા તથા બીલ્ડીંગની સીસ્યુએશન, લંબાઈ-પહોળાઈ, માપ-સાઈઝ, દિશા, બાંધકામમાં વાપરવામાં આવેલ તમામ મટીરીયલ્સ તથા તેની કંપનીઓ, ફીકસચર, સ્ટ્રક્ચર ડીઝાઈન તથા ટાઈટલને લગતા તમામ ડોક્યુમેન્ટ્સ તમોએ તમારા કોન્ટ્રાક્ટર, એન્જીનીયર, આર્કીટેક તેમજ એડવોકેટ પાસે ચેક કરી-કરાવી તમામ વસ્તુઓ પ્રત્યે બધું જ યોગ્ય હોય તેથી તમારી સંમતીથી તમો ખરીદનારે સ્વીકાર કરેલ છે જે અંગે કોઈ વાંધો તકરાર નથી કે ભવિષ્યમાં લેવાનો નથી. તેમજ તે તમામનું તમો વેચાણ રાખનારે જાતે પ્રત્યક્ષ ઇન્સ્પેક્શન કરી જોઈ તપાસી ચોક્કસાઈ કરીને તેનો કબજો ભોગવટો સંભાળેલ છે. તેથી એપાર્ટમેન્ટ(ફ્લેટ/દુકાન/ઓફીસ) ની માપ-સાઈઝ, ડીઝાઈન, એરીયા તથા બાંધકામ અંગે તમારે કશો વાંધો તકરાર રહેતો નથી. તેવું તમો ખરીદનારે કબુલ કરેલ છે.

(૦૨) સદરહું એપાર્ટમેન્ટ(ફ્લેટ/દુકાન/ઓફીસ)ના બીલ્ટઅપ એરીયા સિવાય તમો સમગ્ર બિલ્ડીંગના અન્ય ભાગો જેવા કે કોમન પેસેજ, લીફ્ટ, દાદરો(સ્ટેર કેશ), કોમન પાર્કીંગ પ્લેસ, કોમન વોટર ટેન્ક આવેલા છે. તેનો ઉપયોગ તમો બીલ્ડીંગના અન્ય એપાર્ટમેન્ટ(ફ્લેટ/દુકાન/ઓફીસ) ઓનર્સ/કબજેદાર હિસ્સેદાર સાથે સહીયારી રીતે કરી શકશો અને આવો ઉપયોગ, ભોગવટો અન્ય ઓનર્સ/કબજેદાર હિસ્સેદાર અને અન્ય ઓનર્સ/કબજેદારને અટકાયત કે અવરોધ થાય તે રીતે કરવાનો નથી કે સહીયારી સગવડો

લેખનો પ્રકાર	ગામ	ટી.પી. નંબર	એફ.પી. નંબર	ક્ષેત્રફળ	ફ્લેટ/દુકાન/ઓફીસ નંબર
વેચાણ દસ્તાવેજ	વરીયાવ	૩૬	૩૭	ચો.મી.	

વેચનારની સહી	ખરીદનારની સહી

(())

(કોમન એમીનીટીઝ) નો તમો ભાગ પાડી શકશો નહીં કે તે ઉપર તમારો સ્વતંત્ર માલીકી હક્ક રહેશે નહીં. સહીયારી સુવીધાઓનું વર્ણન આ દસ્તાવેજમાં પરીશીષ્ટ-૨ માં આપવામાં આવેલ છે.

(૦૩) સદરહું “રિવાન્ટા સ્કવેર” ના નામથી ઓળખાતી ઇમારતના એપાર્ટમેન્ટ (ફ્લેટ/દુકાન/ઓફીસ) હોલર/માલીકોએ ભેગામળી એક એસોશીએશન રચવાનું રહેશે. જેના તમારે ફરજિયાત સભ્ય થવાનું છે, અને એસોશીએશન રજીસ્ટર કરાવવા અંગે જે કંઈ ખર્ચ થાય તેનો વરાડે આવતો ખર્ચ તમારે ચુકવવાનો છે. “રિવાન્ટા સ્કવેર” ની સલામતી, રક્ષણ, મેઇન્ટેનન્સ તેમજ કોમન ફ્રેસેલીટી જાળવણી તેમજ સુખાધિકારની સુરક્ષા માટે જરૂરી એવી બાબતો જેવી કે બિલ્ડીંગની દેખરેખ રાખવા ફાયર સીસ્ટમ, મેઇન્ટેન કરવા, બિલ્ડીંગ મેઇન્ટેન કરવા, બીલ્ડીંગની કોમન જગ્યાએ સાફસુફી વિગેરે..બાબતો માટે સફાઈ કામદાર રાખવા પાણી પુરવઠો જાળવવા ઇલેક્ટ્રીક મોટર ચલાવવી વિગેરે... સહીયારી સુવિધાઓ બાબતની તમામ કાર્યવાહી તમો એપાર્ટમેન્ટ(ફ્લેટ/દુકાન/ઓફીસ) ઓનર્સ એસોશીએશન સંભાળશે અને આ અંગે કરવા પડતા તમામ ખર્ચ, ટેક્સીઝ, મેઇન્ટેન્સ ખર્ચ, વોચમેન પગાર, સફાઈ કામદાર પગાર, કોમન વપરાશ માટેનો ઇલેક્ટ્રીક ચાર્જીસ પાણી વિગેરે.. માં તમારે વરાડે પડતા ભાગનો ખર્ચ સદરહું મેઇન્ટેનન્સ ખર્ચ માટેની ડીપોઝીટ તરીકે સદરહું એપાર્ટમેન્ટ(ફ્લેટ/દુકાન/ઓફીસ)ના મેઇન્ટેનન્સ ખર્ચ પેટે ડીપોઝીટના ચુકવવાના રહેશે અને “રિવાન્ટા સ્કવેર” બીલ્ડીંગના એસોશીએશનને સદરહું ડીપોઝીટ રકમમાંથી મેઇન્ટેનન્સ ખર્ચ કરવાનો છે. ભવિષ્યમાં ડિપોઝીટ રકમ કરતા મેઇન્ટેનન્સ ખર્ચની રકમમાં વધારો થાય તો જે તે સમયે એપાર્ટમેન્ટ(ફ્લેટ/દુકાન/ઓફીસ) હોલર્સે વરાડે થતો ખર્ચ કે ડીપોઝીટની રકમ આપવવાની રહેશે. અમારી માલીકીની એટલે કે વેચાણ ન થયેલ એપાર્ટમેન્ટ (ફ્લેટ/દુકાન/ઓફીસ) મેઇન્ટેનન્સ ખર્ચ ચાર્જીસ તથા તેને લાગતા વળગતા ખર્ચની રકમ અમારી પાસેથી જ્યાં સુધી સદરહું એપાર્ટમેન્ટ(ફ્લેટ/દુકાન/ઓફીસ) નું વેચાણ ન થાય ત્યાં સુધી વસુલ કરવાની નથી. તેવી અમો લખાવી લેનાર આથી બાંહેધરી આપીએ છીએ. અમારી માલીકીના “રિવાન્ટા સ્કવેર” માં વેચાણ ન થયેલ એપાર્ટમેન્ટો(ફ્લેટ/દુકાન/ઓફીસ)નો ખાલી કબજો અમો માલીકો પાસે હોત તો તમારા સદરહું એસોશીએશનને અમારી પાસેથી બિલ્ડીંગનો મેઇન્ટેનન્સ ખર્ચ કે વરાડે પડતો ઉપર દર્શાવેલ ખર્ચ માંગવાનો અધિકાર રહેશે નહીં.

(૦૪) સદરહું એસોશીએશનમાં એક વ્યક્તી મેનેજર/સેક્રેટરી તરીકે કામ કરશે. આ મેનેજર/સેક્રેટરી બીલ્ડીંગ કે બીલ્ડીંગને લગતી કોઈપણ બાબતમાં કે સહીયારી સુવીધાઓની

લેખનો પ્રકાર	ગામ	ટી.પી. નંબર	એફ.પી. નંબર	ક્ષેત્રફળ	ફ્લેટ/દુકાન/ઓફીસ નંબર
વેચાણ દસ્તાવેજ	વરીયાવ	૩૬	૩૭	ચો.મી.	

વેચનારની સહી	ખરીદનારની સહી

(())

બાબતમાં કે બીજા કોઈપણને થતી તકલીફ અંગે તમોને વખતો વખત જે સુચના આપે તેનું તમારે પાલન કરવાનું રહેશે.

(૦૫) વેચાણ દસ્તાવેજ કર્યા બાદ બિલ્ડીંગમાં આવેલ કોઈપણ વસ્તુ પર અમો બિલ્ડર્સનો કોઈ હક્ક તેમજ કોઈ પણ પ્રકારની જવાબદારી રહેશે નહીં, તે સાથે જણાવવાનું કે સીડી, પેસેજ, અગાસી, લીફ્ટ, તમોને ફાળવવામાં આવેલ પાર્કીંગ, બેજમેન્ટ પાર્કીંગ, કોમન સુવીધાઓ જેવી કે ગાર્ડન, ચિલ્ડ્રન પાર્ક, ફાયર સિસ્ટમ વિગેરે.. જેવી કોઈપણ સામાન્ય અને સહીયારી સુવિધાઓ તમો ખરીદનારે જોઈ-તપાસી લીધેલ છે તે અંગે તમોને કોઈ પણ પ્રકારનો વાંધો, અવિશ્વાસ કે તર-તકરાર રહેતી નથી જે તમોએ કબુલ રાખેલ છે તથા સદરહું ઉપરોક્ત તમામ સહીયારી સુખ-સુવીધાઓ સમગ્ર બિલ્ડીંગનાં તમામ એપાર્ટમેન્ટ (ફ્લેટ/દુકાન/ઓફીસ) નું બાંધકામ પુર્ણ થયેથી એસોશીએશનને સોંપવામાં આવશે. અને તમામ એપાર્ટમેન્ટ(ફ્લેટ/દુકાન/ઓફીસ) હોલ્ડર્સોએ સહીયારી રીતે સમજીને વાપરવાની રહેશે. આ ઉપરાંત સમગ્ર એપાર્ટમેન્ટ(ફ્લેટ/દુકાન/ઓફીસ) નું બાંધકામ પુર્ણ થયેથી અમો બિલ્ડર્સ બિલ્ડીંગનાં એસોશીએશનને જવાબદારી સોંપી આપીશું અને ત્યારથી સદરહું બિલ્ડીંગના તમામ પ્રકારના કરવેરા, જમીન મહેસુલ, લીઝ, મેઈન્ટેનન્સ તથા મેઈન્ટેનન્સ ખર્ચ, લીફ્ટના લાયસન્સ રીન્યુ કરાવવા, વોચમેન પગાર, સફાઈ કામદાર પગાર, કોમન વપરાશ માટેનો ઇલેક્ટ્રીક ચાર્જીસ પાણી, ફાયર સીસ્ટમ બિલ્ડીંગ તથા તેમા રહેલા સાધનો મેઈન્ટેન કરવા વિગેરે..તમામ પ્રકારની જવાબદારી એસોશીએશનની રહેશે. જેમાં અમો બિલ્ડર્સની કોઈ જવાબદારી રહેશે નહીં જેની આથી સ્પષ્ટતા કરવામાં આવે છે.

(૦૬) તમો સદરહું એપાર્ટમેન્ટ(ફ્લેટ/દુકાન/ઓફીસ) માટેનું પોતાનું સાધન બોર્ડ નિયત કરેલ જગ્યામાં નીયત કરેલ સાઈઝનું રાખવાનું છે. ઇમારતના એલીવેશનની જાળવણી માટે સાધન બોર્ડની જગ્યા રેગ્યુલારીટી આવશ્યક છે. તેથી એલીવેશનના રંગરોગાનમાં કંઈ ફેરફાર કરી શકાશે નહીં. તેમજ મેઈનડોરની ડીઝાઈનમાં પણ ક્યારેય ફેરફાર કરવાનો રહેશે નહીં. આ ઉપરાંત ઇમારતની નકકી કર્યા સીવાય અન્ય કોઈ જગ્યા ઉપર કોઈ લખાણ બોર્ડ, ચીત્રો રાખી શકશે નહીં. તે બાબત એસોશીએશન જે સાઈઝ કે સ્થળ નકકી કરે તે સાઈઝના અને તે જ સ્થળે તમો સદરહું એપાર્ટમેન્ટ(ફ્લેટ/દુકાન/ઓફીસ) ના સાધન બોર્ડ મુકી શકશો અને આ બાબતે એસોશીએશન જે કાંઈ નીયમો બનાવે તેનું તમારે પાલન કરવાનું છે. તેમજ બહારની બાજુમાં લગાવવામાં આવતી સેફ્ટી ગ્રીલોની ડીઝાઈન જે એસોશીએશન નકકી કરે તેજ પ્રમાણે દરેક એપાર્ટમેન્ટ(ફ્લેટ/દુકાન/ઓફીસ) હોલ્ડરોએ લગાવવાની રહેશે.

લેખનો પ્રકાર	ગામ	ટી.પી. નંબર	એફ.પી. નંબર	ક્ષેત્રફળ	ફ્લેટ/દુકાન/ઓફીસ નંબર
વેચાણ દસ્તાવેજ	વરીયાવ	૩૬	૩૭	ચો.મી.	

વેચનારની સહી	ખરીદનારની સહી

(())

(૦૭) તમો ખરીદનારે એરકંડીશન કે અન્ય મશીનો કે અન્ય કોઈ ચીજવસ્તુઓ કોઈને અડચણ કે નડતરરૂપ થાય તે રીતે રાખવાના નથી. તેમજ કોમન પેસેજમાં મુકવાના નથી. તેમજ એરકંડીશનની કે અન્ય મશીનોની ગરમ હવા તથા પાણી પેસેજ, સીડી કે કોમન ચાલમા ન ફેંકાય તે રીતે મુકવાના છે.

(૦૮) સમગ્ર બીલ્ડીંગની ખુલ્લી જગ્યા, કોમન પેસેજ, સીડી, પાર્કીંગ, વિગેરેનો ઉપયોગ હલન-ચલન તથા વાહન પાર્ક કરવા પુરતો જ કરવાનો રહેશે. તેમજ આવી જગ્યામાં તમો ખરીદનારે કોઈ માલ-સામાન રાખવાનો નથી. તથા અન્ય કોઈ આડશ કે અડચણ ઉભી કરવાના નથી.

(૦૯) ભવિષ્યમાં ઇમારત અકસ્માતે પડી જાય કે નુકશાન થાય તો તમોને જે એકમ વેચાણ આપેલ છે. તેટલા પૂરતો જ તમારો હકક તેના સમારકામ બાંધકામનો ખર્ચ ચુકવ્યા બાદ જ તમો માલિક તરીકે તેનો ઉપયોગ કરી શકશો.

(૧૦) સદરહું તમોને વેચાણ આપેલ ફ્લેટ/દુકાન/ઓફીસમાં અમારા નામનું ડી.જી.વી.સી.એલ./ટોરેન્ટ પાવર નું ઇલેક્ટ્રીક કનેક્શન આપેલ છે. જે તમારે દસ્તાવેજ થયેથી દીવસ-(૧૫) માં તમારા નામે ટ્રાન્સફર કરાવી લેવાનું છે. તેવી સ્પષ્ટ સમજણ સાથે તમોએ આ એપાર્ટમેન્ટ(ફ્લેટ/દુકાન/ઓફીસ) વેચાણ રાખેલ છે. તેમ કરવામાં કસુર કરશો તો આજની તારીખથી ભરવા પડેલ ડયુઝ, લાઈટ બીલ તમારી તે અંગે કરેલ તમામ ખર્ચ સાથે વસુલ કરી શકીશું જેનું તમો આથી વચન, વિશ્વાસ અને ખાત્રી આપો છો. તેમજ રેવન્યુ રેકર્ડસ/સીટી સર્વે પ્રોપર્ટીકાર્ડ/ એસ.એમ.સી. વેરાબીલમાં તમારે મીલ્કત તમારા નામે આ વેચાણ દસ્તાવેજ થયાથી (૧૫)-દીવસમાં ટ્રાન્સફર કરાવી લેવાની રહેશે અને તેમ ન થતા તેનાં દસ્તાવેજની તારીખથી નીકળતા લેણા ખરીદનારાઓએ ભોગવવાનો રહેશે અને તેને લગતી થતી કાનુની કાર્યવાહીના જવાબદાર પણ ખરીદનાર જ રહેશે. જેની આથી સ્પષ્ટતા કરવામાં આવે છે.

(૧૧) સદરહું તમોને આજરોજ વેચાણ આપેલ એપાર્ટમેન્ટ(ફ્લેટ/દુકાન/ઓફીસ) સબંધે કોઈપણ પ્રકારના સરકારી કે અર્ધ સરકારી ટેક્સ ભરવાનો થાય તેમજ ઇલેક્ટ્રીક કનેક્શનો જે કાંઈ ચાર્જ ફ્લેટ/દુકાન/ઓફીસ વપરાશના દાખલની તારીખ સુધીના થાય તે અમારે ભરપાઈ કરી આપવાનો છે. જે તમામ ખર્ચ ચાર્જ ભવિષ્યમાં થાય તે હવે પછી તમારે ભરપાઈ કરવાના છે. તેમજ સદરહું એપાર્ટમેન્ટસ(ફ્લેટ/દુકાન/ઓફીસ), સરકારી અર્ધ સરકારી કચેરીઓમાં તમામ જગ્યાએ દસ્તાવેજ થયાની તારીખથી (૧૫)-દીવસમાં તમો નામે ટ્રાન્સફર કરાવી લેવાનું રહેશે, અને તે માટે જરૂર પડયે અમારે સહીઓ કરી આપવાની રહેશે. તેમજ હાજર રહી તે અંગેની સંમતી આપવાની છે, તેમજ આ તમોને વેચાણ આપેલ એપાર્ટમેન્ટ(ફ્લેટ/દુકાન/ઓફીસ) સબંધે કે દસ્તાવેજ સબંધે જો કોઈ પણ સરકારી કે

લેખનો પ્રકાર	ગામ	ટી.પી. નંબર	એફ.પી. નંબર	ક્ષેત્રફળ	ફ્લેટ/દુકાન/ઓફીસ નંબર
વેચાણ દસ્તાવેજ	વરીયાવ	૩૬	૩૭	ચો.મી.	

વેચનારની સહી	ખરીદનારની સહી

(())

અર્ધસરકારી ટેક્ષ (કેન્દ્ર કે રાજ્ય સરકારના અન્ય ટેક્ષો) ભરવાનો થાય એટલે કે કોઈપણ જાતના સેલ્સ ટેક્ષ કે જી.એસ.ટી.ટેક્ષ વિગેરે. વધ-ઘટ કે ઉમેરો થતા જે કંઈ ખર્ચ થાય તે તમોએ એટલે કે ખરીદનારે ભરપાઈ કરી આપવાનો રહેશે.

(૧૨) સદરહું એપાર્ટમેન્ટ(ફ્લેટ/દુકાન/ઓફીસ) વાળી મિલ્કતના ટાઈટલ ડીડ ટાઈટલ કલીયર અને માર્કેટેબલ છે, અને જે તમોએ જોઈ તપાસીને ખરાઈ કરી અને કરાવી કબુલ કરેલ છે, અને કલીયર અને માર્કેટેબલ હોવા અંગેની ખાત્રી કરેલ છે. જે હકીકતે સદરહું એપાર્ટમેન્ટ(ફ્લેટ/દુકાન/ઓફીસ) નાં કલીયર અને માર્કેટેબલ ટાઈટલ અંગે તમો લખાવી લેનારને વાંધો તકરાર નથી. તેમજ તમામ ઉત્તરોત્તરના લેખ-દસ્તાવેજોની ઝેરોક્ષ નકલો તમો ખરીદનારને સોંપી આપેલ છે. ભવિષ્યમાં જરૂર પડ્યે ખરી નકલો (સર્ટીફાઇડ નકલો) તમારે તમારા ખર્ચે કઢાવવાની રહેશે. જેની આથી સ્પષ્ટતાં કરવામાં આવે છે.

(૧૩) સદરહું એપાર્ટમેન્ટ(ફ્લેટ/દુકાન/ઓફીસ) ના વેચનારના તમામ પ્રકારના હક્કો જેવા કે માલીકી કબ્જાઓ સહીત ખરીદનારને આ એપાર્ટમેન્ટ (ફ્લેટ/દુકાન/ઓફીસ) વેચાણ આપેલ છે. આ મકાન બાંધકામ માલસામાન તથા બીલ્ડીંગ મટીરીયલ્સ તથા ફીટીંગ્સ જે આવેલ છે. તે ખરીદનારે જોઈ તપાસી તેની ખરાઈ કરી કરાવી કબુલ રાખેલ છે, અને ખરીદેલ એપાર્ટમેન્ટ (ફ્લેટ/દુકાન/ઓફીસ) નો કબ્જો વિના તકરારે સંભાળી લીધેલ છે.

(૧૪) સદરહું એપાર્ટમેન્ટ (ફ્લેટ/દુકાન/ઓફીસ) માં તમો ખરીદનારા કે અન્ય કોઈપણ મેમ્બર્સે આર.સી.સી. (સ્ટ્રક્ચર) ને નુકશાન કરવાનું નથી તેમજ નુકશાન કરી શકે તેવા વજનદાર માલ-સામાન ભરવાના નથી. તેમજ સદરહું એપાર્ટમેન્ટમાં ફ્લેટ તમોએ રહેણાકના હેતુ માટે અથવા દુકાન/ઓફીસ તમોએ વાણીજ્યકના હેતુ માટે ખરીદ કરેલ છે. આ સિવાય સદરહું એપાર્ટમેન્ટ (ફ્લેટ/દુકાન/ઓફીસ) માં અન્ય ગેરકાયદેસર ધંધો તેમજ સળગી ઊઠે તેવા જોખમી પદાર્થો કેમીકલ રાખવાના નથી. તેવું વચન અને ખાત્રી તમારે અમોને આપીને આ વેચાણનો દસ્તાવેજ કરેલ છે. જે તમોને તથા તમારા વંશ, વાલી, વારસોને એસાઈનીઓને તથા ભાડુઆત વિગેરે... ને બંધનકર્તા રહેશે. તેમજ એલીવેશનમાં કોઈપણ પ્રકારનો ફેરફાર એપાર્ટમેન્ટ (ફ્લેટ/દુકાન/ઓફીસ) હોલ્ડર દ્વારા કરી શકાશે નહીં. ખાસ સેફ્ટી ગ્રીલ પણ અંદર બાજુએ જ મારવાની રહેશે.

(૧૫) આ એપાર્ટમેન્ટમાં ફ્લેટ હોલડરોએ ફ્લેટનો ઉપયોગ રહેણાકના હેતુ માટે અથવા દુકાન/ઓફીસ ફોલડરોએ દુકાન/ઓફીસનો ઉપયોગ વાણીજ્યકના હેતુ માટે જ કરવાનો છે. તેમાં કોઈપણ ફ્લેટમાં હોટલ, રેસ્ટોરન્ટ, બ્યુટી પાર્લર, વીડીયોપાર્લર કે અન્ય કોઈપણ પાર્લર કે જાહેર હેતુના મનોરંજન માટે કે જાહેર ખાનપાનના જાહેર હેતુ વાળા વેપાર ધંધા માટે કે રહેણાંક સિવાય અન્ય કોઈપણ હેતુ માટે ફ્લેટનો ઉપયોગ કરી શકશો નહીં. તેમજ આ

લેખનો પ્રકાર	ગામ	ટી.પી. નંબર	એફ.પી. નંબર	ક્ષેત્રફળ	ફ્લેટ/દુકાન/ઓફીસ નંબર
વેચાણ દસ્તાવેજ	વરીયાવ	૩૬	૩૭	ચો.મી.	

વેચનારની સહી	ખરીદનારની સહી

(())

એપાર્ટમેન્ટમાં રહેતા અન્ય ફ્લેટ/દુકાન/ઓફીસ હોલરોને ન્યુસન્સ કે એનોયન્સ થાય તે રીતે એપાર્ટમેન્ટ (ફ્લેટ/દુકાન/ઓફીસ) હોલરોએ વર્તવાનું નથી કે ઘોંઘાટ કે ગંદકી કરવાની નથી, કે કોઈની લાગણી દુભાય કે માનસીક ત્રાસ થાય તે રીતે વર્તન કરવાનું નથી. તેમજ આ એપાર્ટમેન્ટની ઇમારતની દીવાલોના જાહેરાતના હેતુ માટે ઉપયોગ કરવાનો નથી. સમગ્ર ઇમારતને ઘાઈટ વોશ કે રીપેરીંગ કરવાનું થાય ત્યારે દરેક ફ્લેટ/દુકાન/ઓફીસ હોલરો પોતાની જગ્યાના પ્રમાણમાં ક્ષેત્રફળમાં વરાડે પડતો ખર્ચ આપવાનો રહેશે. જો તેવા ખર્ચ આપવામાં એપાર્ટમેન્ટ (ફ્લેટ/દુકાન/ઓફીસ) હોલરો કસુર કરશે તો તે સામે એસોશીએશનને મળતા તમામ હક્કો અમો વેચનારના ગણાશે અને તે તેવા કાયદેસરના પગલા અમો તે તેવા કાયદેસરના પગલા અમો પણ લઈ શકીશું. ભવિષ્યમાં કોઈપણ કારણોસર સમગ્ર ઇમારત પડી જાય તો ખરીદનાર અન્ય ખરીદનાર માલીકો સાથે રહી વરાડે પડતો ફાળો આપી આ મીલ્કતનું પ્રવર્તમાન નિયમો અનુસાર ફેર બાંધકામ કરી શકશે. તેમાં આ દસ્તાવેજથી જે માળ પર ફ્લેટ/દુકાન/ઓફીસ ખરીદ કરેલ છે, તે માળ ઉપર તે જ જગ્યાએ પ્રવર્તમાન કાયદા અનુસાર તેમના ભાગે આવતી જગ્યા મેળવવાનો એપાર્ટમેન્ટ (ફ્લેટ/દુકાન/ઓફીસ) હોલરોનો હક્ક રહેશે.

(૧૬) આ એપાર્ટમેન્ટના (ફ્લેટ/દુકાન/ઓફીસ) હોલરોએ પોતાના એપાર્ટમેન્ટ (ફ્લેટ/દુકાન/ઓફીસ)નો કચરો નીચત સ્થળ સિવાય કોઈ કોમન પેસેજમાં કે પાર્કીંગની જગ્યામાં કે કમ્પાઉન્ડમાં કે અન્ય એપાર્ટમેન્ટ (ફ્લેટ/દુકાન/ઓફીસ) હોલરોને અડચણ કે ગંદકી કે ન્યુસન્સ થાય તે રીતે જ્યાં ત્યાં ફેંકવાનો નથી. તેમજ તેવો કચરો, નીચત સ્થળ સિવાય અન્ય કોઈ જગ્યાએ નાખવાનો નથી. આ ઇમારતના એપાર્ટમેન્ટ (ફ્લેટ/દુકાન/ઓફીસ) હોલરોએ પોતાના એપાર્ટમેન્ટ (ફ્લેટ/દુકાન/ઓફીસ) માં આખી ઇમારત સળગી ઉઠે તેવો પદાર્થનો સંગ્રહ કરવાનો નથી કે લાવવાનો નથી કે તેનો કોઈપણ હેતુ માટે ઉપયોગ કરવાનો નથી.

(૧૭) સદરહુ “રિવાન્ટા સ્કવેર” માં સહીયારી રીતે ભોગવવામાં આવતા ભાગનો જે કાંઈ વેરો, લીઝ, સુરત મ્યુની. કોર્પો. અથવા સરકારશ્રી તરફથી નાખવામાં આવે કે માંગવામાં આવે તે વેરો આ બિલ્ડીંગના તમામ એપાર્ટમેન્ટ (ફ્લેટ/દુકાન/ઓફીસ) ખરીદનાર ધારકોએ સહીયારી રીતે વસુલ આપવાનો છે. પરંતુ તમોએ વેચાણ રાખેલ એપાર્ટમેન્ટ (ફ્લેટ/દુકાન/ઓફીસ) અંગેના જે કાંઈ વેરાઓ સુરત મ્યુની. કોર્પો. કે સરકારશ્રીને ભરવાના થાય તો તે વેચાણ દસ્તાવેજની તારીખથી તમો ખરીદનારે અંગત રીતે જ સુરત મ્યુની. કોર્પો. તેમજ સરકારશ્રીને આપવાના રહેશે. તેમજ આ તમામ જાતના ટેક્સ કોર્પોરેશન તથા સરકારશ્રી તરફથી વધારવામાં આવે તો તે ટેક્સો તમો ખરીદનારે ભરવાના રહેશે.

લેખનો પ્રકાર	ગામ	ટી.પી. નંબર	એફ.પી. નંબર	ક્ષેત્રફળ	ફ્લેટ/દુકાન/ઓફીસ નંબર
વેચાણ દસ્તાવેજ	વરીયાવ	૩૬	૩૭	ચો.મી.	

વેચનારની સહી	ખરીદનારની સહી

(())

(૧૮) સદરહું એપાર્ટમેન્ટ (ફ્લેટ/દુકાન/ઓફીસ) અંદરના ભાગમાં કોઈપણ ફેરફાર સમગ્ર ઇમારતને નુકશાન ન થાય તે રીતે તમારે મ્યુની. કોર્પો. ના બાંધકામના નીચમો અનુસાર જરૂરી મંજૂરી મેળવી ફેરફાર કરવાના રહેશે. આ જાતના ફેરફાર કરતી વખતે આજુબાજુની દીવાલોને કે ઇમારતને નુકશાન ન થાય તે રીતે બાંધકામ કે ફેરફાર કરવાનું રહેશે. આ જાતના બાંધકામ અંગેની સંપૂર્ણ જવાબદારી તમારી રહેશે અને તે અંગેનું તમામ ખર્ચ તમારે ભોગવવાનું રહેશે. તેમજ સદરહું ફેરફાર કરવા માટે તમારે કબજો સંભાળ્યા બાદ અને એસોશીએશન રચના સુધી અમારી લેખીત મંજૂરી મેળવવાની રહેશે. એસોશીએશનની રચના થાય બાદ એસોશીએશનની લેખીત પુર્વ મંજૂરી મેળવવાની રહેશે. આર.સી.સી. ના કોલમ, બીમ, સ્લેબ વિગેરે... ને કોઈ પણ સંજોગોમાં ડેમેજ કરી શકશો નહીં, અને તેમ થતા કાનુની(ફોજદારી) કાર્યવાહી પણ તમારી ઉપર થઈ શકશે.

(૧૯) સદરહું બિલ્ડીંગનું નામ “રિવાન્ટા સ્કવેર” રાખેલ છે. તે નામમાં તમો ક્યારેય કોઈપણ પ્રકારનો ફેરફાર કરી શકશો નહીં કે બદલી શકશો નહીં.

(૨૦) આ આપણા બન્ને પક્ષકારો વચ્ચે થયેલ ડોક્યુમેન્ટસને લગતા કોઈપણ પ્રકારનાં કોર્ટ પ્રોસીડીંગ્સ માટેનું જરૂરીડીક્શન સુરત શહેર રહેશે. જેની જાણ તમો એપાર્ટમેન્ટ (ફ્લેટ/દુકાન/ઓફીસ) હોલ્ડરને કરવામાં આવે છે. હાલ સદરહું ફાઇનલ ટી.પી. સ્કીમમાં ભવિષ્યમાં જે કંઈ સુધારા-વધારા, ફેરફાર આવે તે તમો ખરીદનારને બંધનકર્તા રહેશે.

(૨૧) સદરહું ઇમારતની પ્લમ્બીંગ સીસ્ટમમાં તમો એપાર્ટમેન્ટ (ફ્લેટ/દુકાન/ઓફીસ) હોલ્ડર તેમાં કોઈપણ પ્રકારનો ફેરફાર કરી શકશો નહીં, અથવા જો તેમાં ફેરફાર કરવામાં આવે તો તમારા ઉપર-નીચેના એપાર્ટમેન્ટ (ફ્લેટ/દુકાન/ઓફીસ) હોલ્ડરની મંજૂરી ફરજિયાત લેવાની રહેશે. જેની આથી સ્પષ્ટતા કરવામાં આવે છે.

(૨૨) સદરહું એપાર્ટમેન્ટ (ફ્લેટ/દુકાન/ઓફીસ) નો પાકો વેચાણ દસ્તાવેજ રજીસ્ટર્ડ કરાવવામાં થતો ખર્ચ જેવો કે સ્ટેમ્પ પેપર, રજીસ્ટ્રેશન ફી, વકીલ ફી વિગેરે..તમામ ખર્ચ તમો લખાવી લેનારના શીરે છે, એટલે કે ખરીદનારને શીરે છે.

(૨૩) કોમન ટેરેસ પર ભવિષ્યમાં બાંધકામ કરવાનો કે ઉપયોગ કરવાનો કે ભવિષ્યમાં મળનાર એફ.એસ.આઈ. નો કોઈ હક્ક દાવો બી.યુ.સી. મળ્યા બાદ અમો પ્રમોટરનો રહેશે નહીં.

(૨૪) ઉપરોક્ત મિલ્કતનું ક્ષેત્રફળ આશરે જણાવેલ છે. મંજૂર થયેલ બિલ્ડીંગ પ્લાનમાં બિલ્ડીંગનો પુરેપુરો વિકાસ ન થાય તે દરમિયાન સુધારા વધારા અને ફેરફારને આધીન છે, ફ્લેટ/દુકાન/ઓફીસ હોલ્ડરને ખાસ સ્પષ્ટતા કરવામાં આવી છે કે બિલ્ડીંગના કોઈ પણ એકમ અને બિલ્ડીંગનાં અન્ય એકમની સાથે સરખામણી કરતાં એક એકમથી બીજા એકમના

લેખનો પ્રકાર	ગામ	ટી.પી. નંબર	એફ.પી. નંબર	ક્ષેત્રફળ	ફ્લેટ/દુકાન/ઓફીસ નંબર
વેચાણ દસ્તાવેજ	વરીયાવ	૩૬	૩૭	ચો.મી.	

વેચનારની સહી	ખરીદનારની સહી

(())

કારપેટ એરીયાનું ક્ષેત્રફળથી માંડીને સુપર બિલ્ડઅપ ક્ષેત્રફળ સુધીના ક્ષેત્રફળમાં તફાવત હોય શકે, એકમથી એકમનાં પ્રમાણમાં આવો તફાવત ખરીદનાર કબુલ રાખે છે, અને અમો બિલ્ડરને કબુલાત, સ્વીકૃતિ અને ખાત્રી આપે છે કે ભવિષ્યમાં આ કારણે કોઈ તકરાર કે પ્રશ્ન ઊઠાવશે નહીં.

(૨૫) સદરહુ તમોએ ખરીદ કરેલ એપાર્ટમેન્ટ (ફ્લેટ/દુકાન/ઓફીસ) વાળા બિલ્ડીંગમાં કાર પાર્કિંગ તથા ટુ-વ્હીલર પાર્કિંગ માટેના એસોશીએશન જે નિયમો બનાવે તે મુજબ જે તે નિયત કરેલ જગ્યા સ્થળ પર જ પાર્કિંગ કરવાનું રહેશે.

(૨૬) સદરહુ ઇમારતની કોમન એમીનીટીઝ, ભાડે આપેલ એપાર્ટમેન્ટ (ફ્લેટ/દુકાન/ઓફીસ) કે પ્રસંગોને લગતા ચાર્જીસ સોસાયટી જે નક્કી કરે તે મુજબ ચુકવવાના રહેશે. તેમાં કોઈપણ પ્રકારની આનાકાની કરવાની નથી. આ ઉપરાંત તમોએ ખરીદ કરેલ એપાર્ટમેન્ટ (ફ્લેટ/દુકાન/ઓફીસ) ભવિષ્યમાં વેચાણ કરવાના સંજોગો ઉપસ્થિત થાય ત્યારે એપાર્ટમેન્ટ (ફ્લેટ/દુકાન/ઓફીસ) ખરીદનારના નામ જોગ એસોશીએશનને નામ ટ્રાન્સફર કરવાની અરજી કરવાની રહેશે. તેવી જ રીતે એસોશીએશન બોડીએ પણ એપાર્ટમેન્ટ (ફ્લેટ/દુકાન/ઓફીસ) ટ્રાન્સફર કરવાની મંજુરી અંગેનું એન.ઓ.સી. આપતા પહેલા ટ્રાન્સફર ફી કે જે સોસાયટીએ નક્કી કરેલ દર મુજબની ટ્રાન્સફર ફી ભરપાઈ થયે જ સોસાયટીનું એન.ઓ.સી. એસોશીએશન દ્વારા આપવામાં આવશે અને ત્યારબાદ જ તમોએ ખરીદ કરેલ એપાર્ટમેન્ટ (ફ્લેટ/દુકાન/ઓફીસ) બીજાને ટ્રાન્સફર કે વેચાણ કરી શકશો. જેની આથી આપણે બન્ને પક્ષકારો વચ્ચે સ્પષ્ટતા કરવામાં આવે છે. એપાર્ટમેન્ટ (ફ્લેટ/દુકાન/ઓફીસ) ટ્રાન્સફર ફી ની રકમ જે તે સમયે એસોશીએશન જે નક્કી કરશે તે ફી તમો એપાર્ટમેન્ટ (ફ્લેટ/દુકાન/ઓફીસ) ખરીદનારને બંધનકર્તા રહેશે. એસોશીએશનના બંધારણનું પાલન કરવામાં નહીં આવે તેવા એપાર્ટમેન્ટ (ફ્લેટ/દુકાન/ઓફીસ) હોલ્ડરને એસોશીએશન દ્વારા ત્રીજી નોટીસ મળ્યા બાદ આ વેચાણ દસ્તાવેજ કેન્સલ/રદ બાતલ કરવામાં આવશે. જેની આથી સ્પષ્ટ સમજણ સાથે જ આજરોજ તમો આ એપાર્ટમેન્ટ (ફ્લેટ/દુકાન/ઓફીસ) ખરીદ કરવા તૈયાર થયેલ છો. જે તમોને બંધનકર્તા રહેશે.

(૨૭) ફ્લેટ/દુકાન/ઓફીસ ધારકો વચ્ચે કોઈપણ જાતની ડ્રાફ્ટ એગ્રીમેન્ટ/એલોટમેન્ટ/વેચાણ દસ્તાવેજ બાબતે ડેવલોપર અને એલોટી વચ્ચે મતભેદ ઊભા થાય તો રીયલ એસ્ટેટ (રેગ્યુલેશન એન્ડ ડેવલપમેન્ટ) એક્ટ-૨૦૧૬ (રેરા) ની જોગવાઈ અનુસારની કાર્યવાહી કરવામાં આવશે, જે અમોને બંધનકર્તા રહેશે.

(૨૮) ડ્રાફ્ટ એગ્રીમેન્ટ/એલોટમેન્ટ/વેચાણ દસ્તાવેજમાં રીયલ એસ્ટેટ (રેગ્યુલેશન એન્ડ ડેવલપમેન્ટ) એક્ટ-૨૦૧૬ (રેરા)ના જનરલ રૂલ્સ એન્ડ રેગ્યુલેશન (જનરલ નીતિ-નીયમો)

લેખનો પ્રકાર	ગામ	ટી.પી. નંબર	એફ.પી. નંબર	ક્ષેત્રફળ	ફ્લેટ/દુકાન/ઓફીસ નંબર
વેચાણ દસ્તાવેજ	વરીયાવ	૩૬	૩૭	ચો.મી.	

વેચનારની સહી	ખરીદનારની સહી

(())

ના એનેક્સર-એ ના મોડેલ ફોર્મ ઓફ એગ્રીમેન્ટના મુદ્દા નંબર-૨૨ અનુસાર Severability નો કલોઝ

22. Severability

“ If any provisions of this agreement shall be determined to be void or unenforceable under the act of the Rules and Regulations made thereunder or under other applicable laws, such provisions of the agreement shall be deemed amended or deleted in so far as reasonably inconsistent with the purpose of this agreement and to the extent necessary to conform to act or the Rules and Regulations made thereunder or the applicable law, as the case may be, and the remaining provisions of this Agreement shall remain valid and enforceable as applicable at the time of execution of this agreement”

(જો આ દસ્તાવેજમાં કોઈ એવી જોગવાઈ હશે કે જે આ કાયદા હેઠળ અથવા તો તેના બનાવેલા નિયમ અને ધારાધોરણો અથવા તો બીજા કોઈ કાયદા હેઠળ ગેરકાયદેસર અથવા અમલક્ષમ નહીં હોય તો દસ્તાવેજની આવી જોગવાઈ સુધારેલી માની લેવી અથવા કાઢી નાખવાની રહેશે અને આ કાયદાનું પાલન કરવા તથા તેના બનાવેલા કાયદા અને ધારાધોરણો તથા બીજા કોઈ કાયદા હેઠળ બીજી જોગવાઈઓ કાયદેસર અને અમલક્ષમ જે તે દસ્તાવેજ બનાવતી વખતે માન્ય ગણવામાં આવશે.)

(૨૯) લીફ્ટના નિયમોને આધીન દર વર્ષે તે રીન્યુ કરાવી એન.ઓ.સી તથા ફાયર એન.ઓ.સી. રીન્યુ કરાવવાનું, જે તે ડીપાર્ટમેન્ટ, પાસેથી તમારા એસોશીએશન મારફત લેવાનાં રહેશે. એસોશીએશનની રચના થયા બાદ અમારી જવાબદારી રહેતી નથી. લીફ્ટ તથા પાણીના પંપો વિગેરે... ચાલુ કન્ડીશનમાં છે. જે તમોએ જોઈ તપાસી ચકાસી લીધેલ છે. જેની આથી સ્પષ્ટતા કરવામાં આવે છે.

સદરહુ એપાર્ટમેન્ટ (ફ્લેટ/દુકાન/ઓફીસ) બહુમાળી ઇમારતમાં આવેલ હોઈ તેના નીતિ નિયમોનું પાલન કરવાની જવાબદારી તમો લખાવી લેનારની રહેશે અને આ ફ્લેટ/દુકાન/ઓફીસ અંગે કલમ-૧૭ હેઠળ લખાયેલ શરતો મુજબ તમોએ આ એપાર્ટમેન્ટ (ફ્લેટ/દુકાન/ઓફીસ) નો ઉપયોગ તેના નીતિ નિયમ મુજબ કરવાનો રહેશે.

સદરહુ ઇમારતમાં આવેલ એપાર્ટમેન્ટ (ફ્લેટ/દુકાન/ઓફીસ) અંગેની અમોએ પ્રમોટરે રીયલ એસ્ટેટ (રેગ્યુલેશન અને ડેવલપમેન્ટ) એક્ટ-૨૦૧૬ ની જોગવાઈ હેઠળ સત્તાધિકારી પાસે રજુ.નં

તા. :

લેખનો પ્રકાર	ગામ	ટી.પી. નંબર	એફ.પી. નંબર	ક્ષેત્રફળ	ફ્લેટ/દુકાન/ઓફીસ નંબર
વેચાણ દસ્તાવેજ	વરીયાવ	૩૬	૩૭	ચો.મી.	
વેચનારની સહી			ખરીદનારની સહી		

(())

થી નોંધણી કરાવેલ છે. જેથી આપણે બન્ને પક્ષકારોએ ઉપરોક્ત વર્ણવેલ “રેરા” નાં કાયદાની જુદી-જુદી કલમોનું પાલન કરવાનું રહેશે. જેની આથી સ્પષ્ટતા કરવામાં આવે છે.

સદરહું તમોને લખી આપવામાં આવતો એપાર્ટમેન્ટ (ફ્લેટ/દુકાન/ઓફીસ) સેમી હાઇ-રાઇઝ ઇમારતમાં આવેલ હોઈને સદરહું ઇમારત (સોસાયટી) ના એસોશીએશનમાં તમોએ ફરજિયાત સભ્ય થવાનું રહેશે, અને એસોશીએશનના નીતિ-નિયમો મુજબ તમારે તેનો કબજો ભોગવટો કરવાનો રહેશે.

આ તમોને વેચાણ આપવામાં આવતા એપાર્ટમેન્ટ (ફ્લેટ/દુકાન/ઓફીસ) અંગેના ટાઇટલ ડીડઝ નીચે મુજબ છે. તે નીચે મુજબ તમોને સોપેલ છે. તે તમોએ જોઈ તપાસીને સંભાળી લીધેલ છે. તેના અંગે તમો વેચાણ લેનારને કોઈ વાંધો નથી. તે તમો વેચાણ લેનાર કબુલ થયેલ છો.

(૧) મે. રિવાન્ટા ઈન્ફ્રા - એક રજીસ્ટર્ડ ભાગીદારી પેટી જે ધી ઇન્ડિયન પાર્ટનરશીપ એક્ટ અન્વયે રજીસ્ટર્ડ થયેલી છે. જેનો રજીસ્ટ્રેશન નંબર જી.યુ.જે.એસ.આર.૧૦૨૦૦૫ તા.: ૦૮/૧૦/૨૦૧૭ છે તે ભાગીદારી પેટીના ભાગીદારો વચ્ચે થયેલ ભાગીદારી દસ્તાવેજની નકલ.

(૨) જી.: સુરત તા.: અડાજણના મોજે વરીયાવના રે.સર્વે નં. ૧૩૫૫ પૈકી, બ્લોક નં. ૧૨૮૯ પૈકી ૧ વાળી જમીનની ગામ નમુના નં. ૭/૧૨, ૮-અ તથા ઉત્તરોત્તરના હક્ક પત્રક ૬ ની નકલ.

(૩) સુરત મહાનગર પાલિકામાંથી મેળવેલ બાંધકામ પરવાનગી રજાચિઠ્ઠી નં. ટી.ડી.ઓ./ડીપી/નં. ૨૯ તા.: ૧૭/૧૦/૨૦૨૦, આરંભ પ્રમાણપત્ર તથા મંજૂર થયેલ બિલ્ડીંગ પ્લાન નકલ.

(૪) કલેક્ટર સાહેબ, સુરતના હુકમ ક્રમાંક: એ/જમન/તત્કાલ/Sr.No. 118/18/ID No. 313042/વશી ૬૩૨૧ થી ૬૩૩૬/૨૦૧૮ તા.: ૧૮/૦૮/૨૦૧૮ ની નકલ તથા જે અંગેની ગામ નમુના નં. ૬ (હક્ક પત્રક) માં પડેલ નોંધ નં. ૧૫૮૮૮, તા.: ૨૦/૦૮/૨૦૧૮ ની નકલ.

(૫) સુડા દ્વારા આપવામાં આવેલ સદર જમીન રેસીડન્સીયલ ઝોનમાં હોવા અંગેનું ઝોનીંગ સર્ટીફિકેટ, ઝોનીંગ પ્લાન, પાર્ટ પ્લાન તથા એફ ફોર્મની નકલ.

(૬) રેરાનું નોંધણીનું પ્રમાણપત્ર.

લેખનો પ્રકાર	ગામ	ટી.પી. નંબર	એફ.પી. નંબર	ક્ષેત્રફળ	ફ્લેટ/દુકાન/ઓફીસ નંબર
વેચાણ દસ્તાવેજ	વરીયાવ	૩૬	૩૭	ચો.મી.	

વેચનારની સહી	ખરીદનારની સહી

(())

-: પરિશિષ્ટ-૧:-

(વેચાણ આપેલ મિલકતની વિગત)

ગુજરાત રાજ્યનાં ડીસ્ટ્રીક્ટ સુરત, સુરત સીટી(અડાજણ) સબ-ડીસ્ટ્રીક્ટના મોજે વરીયાવના રે.સર્વે નં.- ૧૩૫૫ પૈકી, બ્લોક નં.- ૧૨૮૯ પૈકી ૧ થી નોંધાયેલ બીનખેતીની જમીન, જેનું ક્ષેત્રફળ ૦૦-૧૧-૮૯ હે.આરે.ચો.મી. યાને ૧૧૮૯ ચો.મી. છે, જેનો ટી.પી.સ્કીમ નં. ૩૬(વરીયાવ) માં સમાવેશ થતા ફાયનલ પ્લોટ નં. ૩૭ મુજબનું ક્ષેત્રફળ ૭૬૭ ચો.મી. વાળી જમીનમાં બાંધવામાં આવેલ “રિવાન્ટા સ્કવેર” નામથી ઓળખાતી બિલ્ડીંગમાં માળે આવેલ ફ્લેટ/દુકાન/ઓફીસ નંબર : વાળી મિલકત કે જેના રીયલ એસ્ટેટ (રેગ્યુલેશન એન્ડ ડેવલોપમેન્ટ) એક્ટ ૨૦૧૬ ના રૂલ્સ મુજબ કારપેટ એરીયા મુજબનું ક્ષેત્રફળ ચો.ફુટ યાનેચો.મી., બિલ્ડઅપ એરીયા મુજબનું ક્ષેત્રફળ ચો.ફુટ યાને ચો.મી. તથા ચો.ફુટ યાને ચો.મી. સ્ટેન્ડીંગ બાલ્કની સહીતની મિલકત તથા મજકુર ઇમારતની તળની જમીનમાં ફાળે પડતા વણવહેંચાયેલા અવિભાજ્ય હીસ્સાની ચો.મી. જમીન સહીતની મિલકત તથા તેને લાગતા વળગતા અંદરના તથા બહારના તમામ હક્કો સહિતની મિલકત કુલે દરોબસ્ત.

સદર બિલ્ડીંગની ચતુર્દિશા નીચે પ્રમાણે છે.

ઉત્તર : લાગુ રોડ.

દક્ષિણ : લાગુ રોડ.

પુર્વ : લાગુ ફા. પ્લોટ નંબર: ૯૦.

પશ્ચિમ : લાગુ ફા. પ્લોટ નંબર: ૪૧.

-: પરિશિષ્ટ:૨ (સહીયારી સુવીધા) :-

ઉપર જણાવેલ પરિશિષ્ટ-૧ માં ઇમારત હેઠળની સઘળી જમીન, બેઝમેન્ટમાં આવેલ પાર્કીંગ તથા ખુલ્લી જગ્યા, સમગ્ર ઇમારતની સીડી તથા ચાલ, લીફ્ટ સમગ્ર ઇમારતના પાયા, પ્લીનથ, બીમ, કોલમ, સર્પોટીંગ વોલ, ગટર કનેક્શન, પ્લમ્બીંગ વર્ક, પાણી જોડાણની લાઇનો, વીજળી જોડાણ, સામાન્ય અગાસી, પેસેજ, બહારની દિવાલ, અગાસી, ગાર્ડન, ચિલ્ડ્રન પાર્ક તથા ફાયર સીસ્ટમ વિગેરે...આ પરિશિષ્ટમાં દર્શાવેલ તથા પ્લાનમાં મંજૂર થયેલ સામાન્ય સુવિધા તથા સામાન્ય વિસ્તારમાં બધા જ એપાર્ટમેન્ટ(ફ્લેટ/દુકાન/ઓફીસ) ધારકો

લેખનો પ્રકાર	ગામ	ટી.પી. નંબર	એફ.પી. નંબર	ક્ષેત્રફળ	ફ્લેટ/દુકાન/ઓફીસ નંબર
વેચાણ દસ્તાવેજ	વરીયાવ	૩૬	૩૭	ચો.મી.	

વેચનારની સહી	ખરીદનારની સહી

(())

વચ્ચે સહીયારી તથા મજમુ હોવાથી કાયમ માટે અવિભાજ્ય રહેશે. તેમજ ઉપરોક્ત દર્શાવેલ મજમુ સુવીધાનો કોઈપણ એપાર્ટમેન્ટ(ફ્લેટ/દુકાન/ઓફીસ) હોલરો કોઈપણ પ્રકારે નુકશાન નહીં પહોંચાડી શકે કે માલીકી હક્કનો દાવો નહીં કરી શકે.

એણી વિગતનો આ વેચાણ દસ્તાવેજ અમો બીજાપક્ષનાઓએ તન-મન અને અકકલની સંપૂર્ણ સાવધ, તદુંરસ્ત અને બિનકેફ અવસ્થામાં કોઈના કોઈપણ પ્રકારના દાબ-દબાણ, ધામ-ધમકી અને પ્રલોભન વગર રાજીખુશીથી તથા અકકલ-હોશિંચારીમાં વાંચી વંચાવી, સમજી વિચારી, શુદ્ધ બુદ્ધિપુર્વકથી સાક્ષીઓની રૂબરૂમાં તમો પહેલાપક્ષનાને કરી આપેલ છે, જે અમોને તથા અમારા વંશ,વાલી, વારસો, એસાઈનીઓ, એટોર્નીઝ, એડમીનીસ્ટ્રેટર્સ, એક્ઝીક્યુટર્સ ઇત્યાદી તમામને કબુલ મંજુર અને બંધનકર્તા છે અને રહેશે સહી.

અત્રે.....મતુ તત્રે.....શાખ

મે.રિવાન્ટા ઇન્ફ્રા નામની ભાગીદારી
પેટીના ભાગીદારો..

×.....
શ્રી કપિલકુમાર વિક્રલભાઈ રાંક

×.....
શ્રી મુકેશભાઈ અરજણભાઈ મોરડીયા

લેખનો પ્રકાર	ગામ	ટી.પી. નંબર	એફ.પી. નંબર	ક્ષેત્રફળ	ફ્લેટ/દુકાન/ઓફીસ નંબર
વેચાણ દસ્તાવેજ	વરીયાવ	૩૬	૩૭	ચો.મી.	

વેચનારની સહી	ખરીદનારની સહી

(())
:: વેચાણ આપેલ મિલકતનો ફોટોગ્રાફ ::

વેચાણ આપેલ મિલકતનું પોસ્ટલ સરનામું: ફ્લેટ/દુકાન/ઓફીસ નં.:....., રિવાન્ટા સ્કવેર,
વરીયાવ, સુરત.



લેખનો પ્રકાર	ગામ	ટી.પી. નંબર	એફ.પી. નંબર	ક્ષેત્રફળ	ફ્લેટ/દુકાન/ઓફીસ નંબર
વેચાણ દસ્તાવેજ	વરીયાવ	૩૬	૩૭	ચો.મી.	

વેચનારની સહી	ખરીદનારની સહી

(())

ખરીદનાર:-

શ્રી`.....,





×.....

વેચનાર:-



મે. રિવાન્ટા ઇન્ફ્રા નામની ભાગીદારી પેઢીના ભાગીદારો..

(૧) શ્રી કપિલકુમાર વિહ્વલભાઈ રાંક,



×.....

(૨) શ્રી મુકેશભાઈ અરજણભાઈ મોરડીયા,



×.....

લેખનો પ્રકાર	ગામ	ટી.પી. નંબર	એફ.પી. નંબર	ક્ષેત્રફળ	ફ્લેટ/દુકાન/ઓફીસ નંબર
વેચાણ દસ્તાવેજ	વરીયાવ	૩૬	૩૭	ચો.મી.	

વેચનારની સહી	ખરીદનારની સહી